

वेध गीत २०११

लेफ्ट-राइट, दाएँ-बाएँ, उजवा आणि डावा
ठाँक्-ठाँक् तालावरती रस्ता संपून जावा ॥१॥

हातांची अन् पायांची ही एकसारखी गती
त्यामागे धावते विजेने विचार आणि मती
शरीरमनाचे मीलन बनते कर्तृत्वाचा दुवा ॥१॥

हात दोन पायही दोन, तरीही एक ती चाल
ओठ दोन तरी वाणी एकच, एकच लय अन् ताल
ओंजळीत संभाळून ठेवू स्वप्नांचा हा मेवा ॥२॥

उजवा मेंदू कल्पकतेचा, हिशोबी असे डावा
नियोजनाचे केंद्र एक तर दुसरा सृजन विसावा
दोहोंमधल्या संवादाचा अमोल आहे ठेवा ॥३॥

शिस्त उमलते आतून जेव्हा, नको नियम अन् शिक्षा
योग्य आखणी, योग्य मांडणी, ध्येयच देई दीक्षा
व्यक्तीसोबत देशच सारा, वाटे असा घडावा ॥४॥
लेफ्ट-राइट, दाएँ-बाएँ, उजवा आणि डावा
ठाँक्-ठाँक् तालावरती रस्ता दोस्त व्हावा ॥